

Güýzdäki düýş / şol bir şygryň iki äheňi

Category: Goşgular, Kitapcy

написано kitapcy | 26 января, 2025

Güýzdäki düýş / şol bir şygryň iki äheňi GÜÝZDÄKI DÜÝŞ



Gülüp garap gözlermiň ýaşyna
Çyn söýgä biperwaý bakan aýperim,
Gözýaş dökdüň girdiň-de meň düýşüme.

Güýz gijesi nämüçindir sen gamgyn
Gussaly nazaryň bir ýana dikip,
Gözýaşly gözleriň sözüp otyrsyň.
Sessiz aglap, bir zat üçin dert çekip,
Meniňem bagrymy ezip otyrsyň.
Gözýaşlaryň dür-merjeniň dänesi,
Ýyldyz dideleňden syrykdy durdy.
Näzik kalbyň gör kimlerden kineli,
Azaplary bolsa täk maňa berdi.
Gözüm açdym...
Gaýyp bolduň gözümden,
Gaýyp bolan ýaly baky-müdimi.
Turup penjireden syrsam tutyny,
Sary baglaň arasyndan...
Sen birden...
Bu ne gudrat, görünýärsiň gözüme,
Belki geçmiş bolup galmanyň üçin.
Men gündizler aglap ýörün gör, ine,
Bir gije düýşümde aglanyň üçin.
1998ý.

GÜÝDÄKİ DÜÝŞ

Güýzde düýş görýän men, düýşümde hem güýz
Howlyňyz. Saralan baglar.Ýapraklar
tänip
seniň ýollaryňa düşelýär, sen bolsa ýalňyz.
Ýalňyzlykda bu derdi çekip bilyärsiň nädip?

Nämeden göwnüň galdyka, ne beýle çekýäň müýni,
Gussaly gözlerňi sözüpsiň, äleme bakýaň gyýa.
Gapyňyzdaky ala köpegem ýatyr ses-üýnsüz süýnüp,
Aýyňam şuglasy gökden inip dur siziň öye.

Öň sen
Gülüp garabam bilerdiň gamly gözleriň ýaşyna,
Hem sen
Çyn ýsga biperwaý bakybam bilerdiň,
Aý perim.
Ondan soň kän ýyllar geçdi,

Bu günem girdiň düýşüme,
Has dogrusy şu gije.
Özüňem gamgyn.

Ömür uzap dert kemmedi, gaýta artdy kem-kemden
Düýş bilen durmuş garyşdy,
garyşdy gije gündizem.
Sen şol gije düýşüme girip agladyň, indem men,
Gündizler aglaýan, emma ýeňläp bilemok henizem.

14.07.2022ý. Goşgular